

مولانا ابوالاعلیٰ مودودی | از احمد منیر - ناشر: آتش نشاں پبلیکیشنز، ایبٹ روڈ - ناہور۔  
 صفحات: ۱۶۰ سفید کاغذ، اچھی طباعت، رنگین سرورق، قیمت: ۴۰/۱ روپے  
 مولانا رحمہ اللہ علیہ کی وفات پر آتش نشاں نے ایک زوردار خاص نمبر نکالا۔ یہ کتاب اسی  
 پر مبنی ہے۔ اس کتاب میں خاص خوبی یہ ہے کہ مولانا مودودی کو فکری و سیاسی قیادت کے دائرے  
 میں دکھانے کے بجائے بڑے اہتمام سے خالص خاندانی ماحول میں دکھایا گیا ہے۔ بزرگوں اور  
 عزیزوں کے ساتھ، بیگم صاحبہ اور بچوں کے ساتھ، مختلف خاندانی تعاریب میں ان کی شخصیت  
 کے ایک ایسے پہلو کو نمایاں کیا گیا ہے جو دوسری کتابوں میں اتنے زور سے نہیں پایا جاسکتا۔  
 یہ کتاب خود مولینا کے صاحبزادوں اور اقربا کے انٹرویوز اور گفتگوؤں اور یادداشتوں پر  
 مبنی ہے۔ اس میں مولینا کے مختلف مدارج عمر کی تصویروں کے ساتھ خاندان کے متعدد افراد کی تصاویر  
 جمع ہیں۔ تصویری لحاظ سے بھی یہ کتاب خاص ہے۔

محمد اکرم جوئیہ - ایڈووکیٹ کے پمفلٹ | محمد اکرم جوئیہ صاحب اسلام کے لیے انقلابی جذبہ  
 رکھنے والے جوان سال ہم قلم میں جنہوں نے ان دنوں حسب ذیل پمفلٹ بطور خرد چھپرائے ہیں۔  
 ۱۔ پاکستان میں نظام زکوٰۃ کی اہمیت اور اس کی ناکامی کے اسباب ۲۔ ہماری اقتصادی  
 ناہمواریاں کیوں؟ اور ان کا علاج کیسے ہو؟ ۳۔ تجزیہ انسداد رشوت ۴۔ ہمارے معاشرے  
 میں بگاڑ کیوں؟ ۵۔ ہمارا معاشرہ بگڑتے کدھر بھاگ رہا ہے؟  
 ان تحریروں میں بڑی بے چین روح کام کر رہی ہے اور موجودہ اضطراب انگیز حالات کا  
 نہایت مفید تجزیہ سامنے آتا ہے۔ سیراخیالی یہ ہے کہ غالباً یہ چیزیں جناب محمد اکرم صاحب نے ہفت  
 تقسیم کے لیے چھپوائی ہیں۔

موصوف کا پتہ: محمد اکرم جوئیہ ایڈووکیٹ - بی۔ اے۔ ایل۔ ایل۔ بی۔ نصیر والا (میانوالی)